

## डिस्क्लेमर

अंतरिम आदेश संख्या 25/2022-23 का हिंदी अनुवाद संलग्न है। इस हिंदी पाठ के अंतर्गत दी गई किसी भी व्याख्या या अर्थ के संदर्भ में कोई भी भ्रान्ति या संदेह होने पर कृपया अंग्रेजी पाठ को ही प्रामाणिक माना जाए।

**भारतीय विमानपत्तन आर्थिक विनियामक प्राधिकरण/**

**आदेश संख्या 25/2022-23/**

ऐरा भवन,  
प्रशासनिक कॉम्पलेक्स,  
सफदरजंग हवाईअड्डा  
नई दिल्ली- 110003

जारी करने की तारीख: 07 अक्टूबर, 2022

सेवा	: ग्राउंड हैंडलिंग सेवाएं (जीएचएस)
सेवा प्रदाता	: मैसर्स सैलेबी एयरपोर्ट सर्विसेज (इंडिया) प्राइवेट लिमिटेड
हवाईअड्डा	: गोवा अंतरराष्ट्रीय हवाईअड्डा, मोपा, गोवा
हवाईअड्डा प्रचालक	: गोवा इंटरनेशनल एयरपोर्ट लिमिटेड

मैसर्स सैलेबी एयरपोर्ट सर्विसेज (इंडिया) प्राइवेट लिमिटेड (सीएसआईपीएल) द्वारा गोवा अंतरराष्ट्रीय हवाईअड्डा (जीआईए), मोपा, गोवा में प्रदान की जाने वाली ग्राउंड हैंडलिंग सेवाओं के लिए वाणिज्यिक प्रचालन की तारीख ("सीओडी") से 31.03.2023 तक के लिए तदर्थ टैरिफ निर्धारित करने के मामले में

मैसर्स सैलेबी एयरपोर्ट सर्विसेज (इंडिया) प्राइवेट लिमिटेड (सीएसआईपीएल) ने दिनांक 09.08.2022 के पत्र द्वारा गोवा अंतरराष्ट्रीय हवाईअड्डा (जीआईए), एमओपीए, गोवा में प्रदान की जाने वाली ग्राउंड हैंडलिंग सेवाओं के संबंध में प्रथम नियंत्रण अवधि के लिए बहुवर्षीय टैरिफ प्रस्ताव प्रस्तुत किया। साथ ही नियमित टैरिफ निर्धारित किए जाने तक तदर्थ टैरिफ दरों को अनुमोदित करने का अनुरोध किया। मैसर्स सीएसआईपीएल ने प्राधिकरण को सूचित किया है कि हवाईअड्डा प्रचालक अर्थात् गोवा इंटरनेशनल एयरपोर्ट लिमिटेड (जीआईएल) ने गोवा अंतरराष्ट्रीय हवाईअड्डा (जीआईए), मोपा, गोवा में ग्राउंड हैंडलिंग सेवाएं प्रदान करने के लिए प्रतिस्पर्धी बोली प्रक्रिया के माध्यम से उनका चयन कर लिया है। सीएसआईपीएल जीआईए, मोपा, गोवा में 01 नवम्बर, 2022 से अंतरदेशीय उड़ानों और 01 जनवरी, 2023 से अंतरराष्ट्रीय उड़ानों के लिए अपने वाणिज्यिक प्रचालन प्रारंभ करने का प्रस्ताव करती है।

2. तत्पश्चात सीएसआईपीएल ने निम्नलिखित दस्तावेजों की प्रतियां प्रस्तुत की हैं :

- (i) जीआईएल द्वारा जारी दिनांक 27.01.2022 का एलओआई संख्या जीजीआईएल/जीएच/2021-22/0900
- (ii) नागर विमानन सुरक्षा ब्यूरो द्वारा जारी सुरक्षा अनुमति
- (iii) हवाई अड्डा प्रचालक और सीएसआईपीएल के बीच निष्पादित लाइसेंस करार

3. प्राधिकरण नोट करता है कि सीएसआईपीएल ने नागर विमानन सुरक्षा ब्यूरो (बीसीएस) के दिनांक 14.05.2019 के बीसीएस के आदेश द्वारा बीसीएस की सुरक्षा अनुमति प्राप्त कर ली है, जो सुरक्षा अनुमति जारी करने की तारीख से 05 (पांच) वर्ष की अवधि तक वैध है।

4. प्राधिकरण नोट करता है कि सीएसआईपीएल ने जीआईए, मोपा, गोवा में ग्राउंड हैंडलिंग सुविधाओं के डिजाइन, निर्माण, वित्त, प्रचालन, अनुरक्षण और हस्तांतरण (डीबीएफओएमटी) के लिए 02.02.2022 को हवाईअड्डा प्रचालक के साथ लाइसेंस करार किया है। रियायत करार नियत तारीख (यह लाइसेंस की अवधि प्रारंभ होने की तारीख होगी) से शुरू होकर 20 वर्ष तक के लिए वैध है।

5. प्राधिकरण सीएसआईपीएल के बहुवर्षीय टैरिफ प्रस्ताव की जांच करने पर यह महसूस करता है कि जीआईए, मोपा, गोवा में सीएसआईपीएल के लिए नियमित टैरिफ निर्धारित करने में थोड़ा समय लगेगा। इसके अतिरिक्त आईएसपी के 01.11.2022 से ग्राउंड हैंडलिंग सेवाएं प्रारंभ करने के प्रस्ताव को ध्यान में रखते हुए प्राधिकरण, अंतरिम व्यवस्था के रूप में, मैसर्स सैलेबी एयरपोर्ट सर्विसेज (इंडिया) प्राइवेट लिमिटेड को जीआईए, मोपा, गोवा में ग्राउंड हैंडलिंग सेवाओं के लिए तदर्थ टैरिफ वसूल करने की अनुमति देने का निर्णय लेता है।

6. प्राधिकरण नोट करता है कि वर्तमान में सीएसआईपीएल हवाईअड्डा प्रचालक द्वारा जीआईए, मोपा, गोवा में ग्राउंड हैंडलिंग सेवाओं के प्रावधान के लिए नियुक्त एकमात्र सेवा प्रदाता है। अतः प्राधिकरण ने आईएसपी द्वारा प्रस्तावित टैरिफ दरों का प्राधिकरण द्वारा इस समय गोवा अंतरराष्ट्रीय हवाईअड्डा, डेबोलिम, गोवा में ग्राउंड हैंडलिंग सेवाएं प्रदान करने वाले मैसर्स बर्ड एयरपोर्ट सर्विसेज (कोंकण) प्राइवेट लिमिटेड (बीएसकेपीएल) नामक सेवा प्रदाता के लिए अनुमोदित टैरिफ दरों से मिलान किया है। प्राधिकरण नोट करता है कि बीएसकेपीएल, डेबोलिम, गोवा की अनुमोदित टैरिफ दरों की तुलना में सीएसआईपीएल ने कोड “बी” प्रकार के विमान(नों) [शेड्यूल्ड अंतरदेशीय और अंतरराष्ट्रीय उड़ानों] के सिवाय सभी प्रकार के विमान कोड के लिए न्यूनतर टैरिफ दरों का प्रस्ताव किया है।

7. इसके अतिरिक्त नागर विमानन मंत्रालय के नॉन शेड्यूल्ड ऑपरेटर्स परमिट (एनएसओपी) धारकों/सामान्य विमानन (जीए) के लिए मद-वार प्रभारों के प्रावधान संबंधी दिनांक 23 सितम्बर, 2022 के आदेश संख्या एवी-24032/184/2022 – एएआई-मोका के निदेशों के अनुपालन में सीएसआईपीएल ने दिनांक 04.10.2022 की ई-मेल द्वारा मोपा, गोवा हवाईअड्डे पर शेड्यूल्ड प्रचालकों और नॉन –शेड्यूल्ड प्रचालकों (जीए सहित) के लिए मद-वार टैरिफ दर कार्ड प्रस्तुत किया है।

8. आईएसपी द्वारा प्रस्तावित टैरिफ और बीएसकेपीएल, डेबोलिम, गोवा के लिए लागू टैरिफ के तुलनात्मक विश्लेषण के आधार पर प्राधिकरण ने मोपा, गोवा में सीएसआईपीएल के लिए प्रत्येक श्रेणी के विमान कोड के लिए अंतरिम व्यवस्था (संलग्नक –I, II और III के अनुसार) के रूप में **वाणिज्यिक प्रचालन की तारीख (“सीओडी”)** से **31.03.2023 तक** या नियमित ग्राउंड हैंडलिंग टैरिफ निर्धारित किए जाने तक, जो भी पहले हो, न्यूनतर टैरिफ दरें अंगीकार की है।

## आदेश

रिकॉर्डों में उपलब्ध तात्विक सामग्री पर ध्यानपूर्वक विचार करने के उपरांत प्राधिकरण भारतीय विमानपत्तन आर्थिक विनियामक प्राधिकरण अधिनियम, 2008 की धारा 13(1) (ए) द्वारा प्रदत्त शक्तियों का प्रयोग करते हुए एतद्द्वारा आदेश देता है कि :

- (i) मैसर्स सैलेबी एयरपोर्ट सर्विसेज (इंडिया) प्राइवेट लिमिटेड को गोवा अंतरराष्ट्रीय हवाईअड्डा, मोपा, गोवा में **संलग्नक-I, II और III** के अनुसार **सीओडी से 31.03.2023 तक**, या नियमित टैरिफ निर्धारित किए जाने तक, जो भी पहले हो, ग्राउंड हैंडलिंग सेवाओं के लिए टैरिफ तदर्थ आधार पर वसूल और संग्रहित करने की अनुमति दी जाती है।
- (ii) प्राधिकरण यह निर्णय लेता है कि अंतरदेशीय नॉन शेड्यूल्ड और सामान्य विमानन प्रचालनों के लिए टैरिफ समान श्रेणी के विमान (नों) की संगत अंतरदेशीय शेड्यूल्ड उड़ानों के लिए अनुमोदित टैरिफ से अधिक नहीं होगी।
- (iii) ऊपर बताए अनुसार अनुमोदित टैरिफ ग्राउंड हैंडलिंग सेवाओं के प्रयोक्ताओं से वसूली जाने वाली अधिकतम टैरिफ होगी। अनुमोदित टैरिफ के अतिरिक्त अन्य कोई प्रभार नहीं लगाया जाए।
- (iv) मैसर्स सैलेबी एयरपोर्ट सर्विसेज (इंडिया) प्राइवेट लिमिटेड नागर विमानन मंत्रालय द्वारा दिनांक 01.11.2021 के इसके पत्र संख्या एवी-24011/10/2021-एएआई-मोका द्वारा जारी निदेशों के अनुसार गोवा इंटरनेशनल एयरपोर्ट लिमिटेड (जीआईएएल), मोपा, गोवा में ग्राउंड हैंडलिंग उपकरण के मानकीकरण का अनुपालन सुनिश्चित करेगी।
- (v) इसमें ऊपर निर्धारित टैरिफ में लागू कर, यदि कोई हो, शामिल नहीं है।
- (vi) मैसर्स सैलेबी एयरपोर्ट सर्विसेज (इंडिया) प्राइवेट लिमिटेड ऐरा सीजीएफ दिशा-निर्देश, 2011 (खंड 11.4) के अनुसार मोपा, गोवा में अपने ग्राउंड हैंडलिंग प्रचालनों के लिए अलग लेखों का रख-रखाव करेगी और प्रत्येक टैरिफ वर्ष के अंत में वार्षिक लेखा परीक्षित लेखों सहित वार्षिक अनुपालन विवरण (एसीएस) प्रस्तुत करेगी।
- (iv) हवाईअड्डा प्रचालक इस आदेश का अनुपालन सुनिश्चित करेगा।

**प्राधिकरण की ओर से जारीकर्ता**

**(कर्नल मनु सूदन)**  
**सचिव**

सेवामें,

मैसर्स सैलेबी एयरपोर्ट सर्विसेज इंडिया प्राइवेट लिमिटेड,  
कमरा संख्या सीई 01, इंपोर्ट बिल्डिंग 2, इंटरनेशनल कार्गो टर्मिनल,  
आईजीआई हवाईअड्डा, नई दिल्ली -110037  
(मार्फत : श्री सैम सेनसोज़, मुख्य कार्यपालक अधिकारी)

प्रतिलिपि,

- 1) सचिव, नागर विमानन मंत्रालय, राजीव गांधी भवन, सफदरजंग हवाईअड्डा, नई दिल्ली-110003
- 2) श्री के नारायण राव, निदेशक, गोवा इंटरनेशनल एयरपोर्ट लिमिटेड, न्यू उड़ान भवन, टर्मिनल -3 के सामने, इंदिरा गांधी अंतरराष्ट्रीय हवाईअड्डा, नई दिल्ली -110037

आदेश संख्या 25/2022-23

पृष्ठ 10 का 3

